

عدم تشدد اور

حفاظتِ خود اختیار پر ایک نظر

از جناب میر ولی اللہ صاحب اینڈ کیٹ ایٹ آباد

ایک مدت سے عدم تشدد - - (Non-Violence) کا اصول ہندوستانی سیاسیات میں ایک مہتمم بالشان مسئلہ بنا ہوا ہے، اور اب تک اس کے حق میں اور اس کے خلاف بہت کچھ لکھا اور کہا جا چکا ہے۔

اس اصول کا سب سے بڑا حامی اور سب سے زیادہ پرچار کرنے والا ایک ہندو لیڈر ہے۔ اس کے خلاف مسلمانوں کا ایک طبقہ بڑے زور شور سے عدم تشدد کو ایک غیر اسلامی اصول ثابت کرنے میں مصروف ہے چنانچہ عوام عام طور سے اہنسا کو غیر اسلامی چیز سمجھنے لگ گئے ہیں۔

اس مضمون میں عدم تشدد کے متعلق خالص اسلامی نقطہ نگاہ سے سمجھنے کی کوشش کی گئی ہے تاکہ معلوم ہو سکے کہ اسلام میں عدم تشدد کی کوئی جگہ ہے یا مطلق نہیں اور یہ اصول کی رنگ میں بھی اسلامی اصول کہا جاسکتا ہے یا نہیں۔ مختصر الفاظ میں عدم تشدد سے یہ مراد ہے کہ تشدد دیا جائے۔ اگر کوئی آدمی تشدد کرے تو اس کے مقابلے میں صبر برداشت اور عفو سے کام لیا جائے۔ تشدد دو قسم کا ہوتا ہے، ایک تشددِ قولی، یعنی کسی کو برا بھلا کہنا، گالی دینا، توہین کرنا، غیبت کرنا وغیرہ وغیرہ، دوسرا تشددِ فعلی، یعنی کسی کو جسمانی ضرر پہنچانا۔

ہر شریعت میں اور ہر ملکی قانون میں تشدد کے مقابلے میں تشدد کے استعمال کرنے کا جواز موجود ہے، جو اپنی تشدد کی دو صورتیں ہیں۔

(۱) تشدد کرنے والے کے خلاف قانونی عدالت تشدد کا حکم دے یعنی مجرم کو قتل کرنے۔
جسمانی سزا دینے، جلا وطن کرنے، قید کرنے یا جرمانہ کرنے کے احکام صادر کرے۔

(۲) اپنی جان اور مال کی حفاظت کے لئے یا کسی دوسرے شخص کی جان اور مال کی حفاظت کے لئے ہر شخص کو حق حاصل ہے کہ وہ تشدد کرنے والے کے مقابلے میں تشدد کا استعمال کرے۔ اس حق کو قانونی اصطلاح میں حقِ حفاظتِ خود اختیاری کہتے ہیں۔

اس مضمون کا اصل مدعا تو صرف اُس تشدد اور عدم تشدد کا بیان کرنا ہے جو حفاظتِ خود اختیاری میں استعمال ہوتا ہے لیکن چونکہ تشدد بحکمِ عدالت اور تشدد بجاِ مدعاِ حفاظت کے مباحث ایک حد تک ہم دانتے ہیں۔ اس لئے فہم مطالب کے لئے ضروری ہے کہ تشدد بحکمِ عدالت کو نظر انداز نہ کیا جائے۔

جیسا کہ اوپر بیان ہوا، ہر شریعت میں جو اپنی تشدد کا جواز موجود ہے۔ چنانچہ ہندوؤں میں بھی جہاں برہمنوں کے دھرم شاستر پر عقیدہ ہے کہ کسی صورت میں بھی کسی ذرورح کو قتل کرنا جائز نہیں۔ وہاں برہمنوں کے دھرم شاستر آتہ تائی کو قتل کرنا جائز ہے۔ ہندوؤں کی مذہبی کتابوں میں چھ قسم کے لوگوں کو آتہ تائی کہا جاتا ہے۔

(۱) وہ شخص جو کسی کے گھر کو آگ لگانے آیا ہو۔

(۲) وہ شخص جو زہر خود اپنی کامرکب ہو۔

(۳) وہ شخص جو مسلح ہو کر کسی کو قتل کرنے آئے۔

(۴) وہ شخص جو کسی کی دولت یا

(۵) عورت یا

(۶) زمین چھین لے۔

منوکا قول ہے کہ آتہ تائی کو قتل کرنا گناہ نہیں۔ ایسے شخص کو بے تردد قتل کر دینا چاہئے۔ ہندو قانون میں اس سے کم درجے کے تشدد کے جواب میں کم درجے کے تشدد کا استعمال کرنا بھی جائز ہے۔

شریعتِ موسوی میں تشدد بجاوب تشدد کے احکام جو موجودہ کتابِ مقدس میں لکھے ہیں حسبِ ذیل ہیں۔
 ”جو کوئی کسی مرد کو مارے اور وہ مر جائے تو وہ البتہ قتل کیا جائے“ پرانا عہد نامہ کتابِ خروج
 باب ۲۱۔ آیت ۱۲۔

”اور جو آدمی کو چڑھالے جائے اور اسے بیچ ڈالے یا وہ اس کے پاس سے پکڑا جائے تو وہ
 البتہ مار ڈالا جائے گا“ کتاب و باب مذکور آیت ۱۶۔

”... اور اگر وہ اس صدرے سے ہلاک ہو جائے تو تو جان کے بدلے جان لے اور آنکھ کے بدلے
 آنکھ، دانت کے بدلے دانت اور ہاتھ کے بدلے ہاتھ، پاؤں کے بدلے پاؤں، جلانے کے بدلے
 جلانا، زخم کے بدلے زخم اور چوٹ کے بدلے چوٹ“ کتاب باب مذکور آیات ۲۳ تا ۲۵۔

”اور وہ جو انسان کو مار ڈالے سو مار ڈالا جائے گا... اور اگر کوئی اپنے ہمسائے کو
 چوٹ لگائے سو جیسا کہ وہ لگایا ہے اسے لگا۔ توڑنے کے بدلے توڑنا۔ آنکھ کے
 بدلے آنکھ۔ دانت کے بدلے دانت، جیسا کوئی کسی کا نقصان کرے اس کو ویسا
 ہی کیا جائے“ پرانا عہد نامہ۔ کتاب اجار۔ باب ۲۴ آیات ۱۷-۱۹-۲۰۔

”تو تم اس سے وہ سلوک کیجو جو اس نے چاہا تھا کہ اپنے بھائی سے کرے۔ تو اس طرح
 برائی کو اپنے درمیان سے دفع کیجو۔ تاکہ باقی لوگ سنیں اور وحشت کھائیں اور آگے کو
 تمہارے درمیان ایسی شرارت پھر نہ کریں اور تیری آنکھ مروت نہ کرے کہ جان کا
 بدلہ جان، آنکھ کا بدلہ آنکھ، دانت کا بدلہ دانت، ہاتھ کا بدلہ ہاتھ اور پاؤں کا
 بدلہ پاؤں ہوگا۔“ پرانا عہد نامہ کتاب استثنا۔ باب ۱۹ آیات ۱۹ تا ۲۱

توریت کی مندرجہ بالا آیات سے تشدد بجا آپ تشدد کی اجازت بلکہ ضرورت ثابت ہوتی ہے فی الواقعہ جو ابی تشدد ضروری ہے کیونکہ یہ اور لوگوں کے لئے درس عبرت ثابت ہوتا ہے۔ اگر ظالم کے کوئی سزا مقرر نہ ہو تو ظلم کے عام ہو جانے کا اندیشہ پیدا ہو جاتا ہے۔ پرانے عہد نامے کی یہ آیات گو لفظاً جو ابی تشدد حکم عدالت کے متعلق ہیں، لیکن معنائ کے اصول تشدد بحفاظتِ خود اختیار پر بھی حاوی ہیں، اپنی جان اور اپنے مال یا کسی دوسرے کی جان اور اس کے مال کی حفاظت میں تشدد کا استعمال کرنا انسان کا فطری حق معلوم ہوتا ہے۔

آئیے اب جو ابی تشدد کی اجازت اور ضرورت کے متعلق قرآنی آیات کی روشنی سے چشم بصیرت کو روشن کرنے کی سعی کریں۔ و ما توفیقی الا باللہ العلی العظیم۔

وَكُنْتُمْ عَلِيَّهِمْ فَيَقَا آتَ النَّفْسِ اور فرض کیا ہم نے اُن پر اُس (کتاب یعنی تورات)
 بِالنَّفْسِ وَالْعَيْنِ بِالْعَيْنِ وَالْأَنْفِ میں کہ جان کے بدلے جان اور آنکھ کے بدلے آنکھ
 بِالْأَنْفِ وَالْأُذُنِ بِالْأُذُنِ اور ناک کے بدلے ناک اور کان کے بدلے کان
 وَالسِّنِّ بِالسِّنِّ وَالْحِرْوُحِ قِصَاصَ اور دانت کے بدلے دانت اور زخموں کے بدلے
 فَمَنْ تَصَدَّقَ بِهِ فَهُوَ كَفَّارًا لَّكَ ایسا ہی زخم، اور جو کوئی بخش دے اسے پس وہ
 وَمَنْ لَمْ يَحْكَمْ بِمَا أَنْزَلَ اللَّهُ کفارہ ہو اس کے لئے۔ اور جو کوئی حکم نہ کرے
 فَأُولَئِكَ هُمُ الظَّالِمُونَ اس چیز کے مطابق جو اللہ نے اتاری تو ایسے
 لوگ ظالم ہیں۔ (۲۵-۵)

اس بارے میں توریت کی آیات آپ اور پڑھ چکے۔ اس آیت قرآنی میں انہی احکام کو دوبارہ بیان کیا گیا ہے۔ اکثر علمائے اسلام اس طرف گئے ہیں کہ تورات کے یہ احکام جنہیں قرآن مجید نے بھی بیان کیا ہے ہمارے لئے بھی بمنزلہ قانون ہیں کیونکہ قرآن نے انہیں صراحت سے منسوخ نہیں کیا لیکن بعض

علماء کہتے ہیں کہ یہ آیت قرآنی صرف پرانے قانون کی خبر دیتی ہے۔ ہمارے لئے یہ احکام قانون نہیں ہیں بہر حال اس مضمون میں اس اختلافِ رائے کی تفصیلات میں جانے کی ضرورت نہیں۔ یہاں غور کے قابل یہ بات ہے کہ جہاں تورات میں یہ لکھا ہے کہ تیری آنکھ مروت نہ کرے کہ جان کا بدلہ جان آنکھ کا بدلہ آنکھ، دانت کا بدلہ دانت، ہاتھ کا بدلہ ہاتھ اور پاؤں کا بدلہ پاؤں گا۔ وہاں قرآن مجید نے یہ کہا ہے کہ جو کوئی بخشدے اسے، پس وہ کفارہ ہے اس کے لئے، یعنی اگر مقتول کے وارث قاتل کو اور مجروح زخم پہنچانے والے کو معاف کر دے تو اس معافی کے بدلے اللہ تعالیٰ ورثا اور مجروح کے گناہ معاف کر دیگا۔

حافظ ابن قیمؒ فرماتے ہیں کہ قاتل پر تین قسم کے حق ہیں ایک اللہ تعالیٰ کا حق۔ دوسرا مقتول کا حق، اور تیسرا ورثائے مقتول کا حق۔ پس جب قاتل تادم ہوا اور فضل کے ڈر سے تائب ہو کر اس نے اپنے آپ کو ورثائے مقتول کے سپرد کر دیا (تاکہ اگر وہ چاہیں تو اسے قتل کر دیں) تو اس طرح اللہ تعالیٰ کا حق ساقط ہو گیا اور صلح و معافی سے حق ورثا ساقط ہو گیا۔ باقی رہا مقتول کا حق تو اللہ تعالیٰ قیامت کے دن محفل سے مقتول کو معاوضہ دلا دے گا۔ (یعنی قاتل کے بعض نیک کاموں کا اجر مقتول کو دیدیگا یا مقتول کے چند بڑے کاموں کی سزا قاتل کو دیدیے گا) اور اس طرح قاتل و مقتول میں صلح کرادے گا۔

پس قرآن مجید کی اس آیت سے ثابت ہوتا ہے کہ ہر قسم کے تشدد کے بدلے میں اسی قسم کا تشدد جائز ہے بلکہ فرض ہے لیکن ساتھ ہی یہ بھی اجازت دی ہے کہ مظلوم ظالم کو معاف بھی کر سکتا ہے۔ حتیٰ کہ قاتل کو بھی مقتول کے ورثا معاف کر سکتے ہیں۔ یہ حکم جوابی تشدد بحکم عدالت اور جوابی تشدد بحفاظتِ خود اختیار دونوں صورتوں پر حاوی ہے۔ پس یہ ایک صورت ہے عدم تشدد یا اہنسا کی۔ اس بارے میں قرآن مجید کا ایک اور مقام بھی غور کے قابل ہے۔

يَا أَيُّهَا الَّذِينَ آمَنُوا كِتَابَ عَلَيْكُمْ

الْقصاص فِي الْقَتْلِ، أَمْحَسُّ بِالْحَرْبِ كَيْفَ بَدَأَ بِكُمْ

وَالْعَبْدُ بِالْعَبْدِ وَالْأَنْثَىٰ بِالْأُنْثَىٰ ۚ ۚ اور عورت ہو تو عورت، اور جس (قاتل) کو اپنے
 فَمَنْ يَهْفَىٰ لَهُ مِنْ آخِيهِ شَيْءٌ ۚ بھائی (فرق ثانی) کی طرف سے کچھ معافی ہو جائے
 فَأَتْبَاعُهَا بِالسَّعْرِ وَوَفٍ ۚ وَأَعْرَابِيٌّ نُو مَعْقُولِ طُورِ ۚ سے مطالبہ کرنا اور خوبی کے ساتھ
 بِأِحْسَانٍ ۚ ذَلِكُمْ تَخْفِيفٌ مِّن رَّبِّكُمْ ۚ اس کو ادا کر دینا۔ یہ تمہارے رب کی طرف سے
 وَرَحْمَةٌ ۚ فَمَنْ اعْتَدَىٰ بَعْدَ ذَلِكَ ۚ تخفیف ہے اور رحم۔ پس جس شخص نے اس کے
 فَلَعْنَةُ اللَّهِ عَلَيْهِ ۚ وَذَلِكُمْ فِي الْقِصَاصِ ۚ بعد تعدی کی اس کے لئے دردناک عذاب ہے
 حَيْدَرٌ ۚ يَأْتُو دِي الْأَلْبَابِ لَعْنَةُكُمْ ۚ اور لے عقل نہ ہو تو تمہارے لئے قصاص میں زندگی
 تَمَقُّونَ ۚ - (۲ - ۱۷۸ - ۱۷۹) ہے تاکہ تم لوگ پرہیز کرو۔

قصاص سے مراد ہے تشدد و بجا تشدد۔ بدلہ لینا، قاتل کو قتل کے جرم کی سزا میں قتل کرنا یا زخم پہنچانے
 والے کو بدلے میں اسی طرح کا زخم پہنچانا قصاص ہے۔ ان آیات کی رو سے قصاص لازم ہے لیکن ساتھ ہی
 یہ بھی اجازت ہے کہ اگر مقتول کے ورثہ قاتل کو یا مضر و ضارب کو معاف کرنا چاہے تو کر سکتا ہے۔ یاد رہے
 کہ قتل کی سزا صرف قتل عمد کی صورت میں ہوتی ہے ورنہ مقتول اگر قتل کی سزا معاف کر کے خون بہا
 لینا چاہیں تو چاہئے کہ وہ مناسب طور سے مطالبہ کریں اور لازم کو چاہئے کہ وہ خون بہا بطیب خاطر ادا
 کر دے۔ قصاص کو فرض بنا کر اللہ تعالیٰ نے معافی کی اجازت بھی دیدی۔ یہ اس کی طرف سے اپنے
 بندوں پر فضل و کرم ہے۔ تخفیف ہے اور رحمت ہے۔

ان آیات میں قصاص کے فرض ہونے کی حکمت بھی بتادی اور کہا کہ قصاص میں تمہاری زندگی بچ
 فی الواقعہ اگر تشدد کے بدلے میں تشدد نہ ہو تو تشدد عام ہو جائے اور آدمی کی زندگی خطرے میں پڑ جائے۔
 تو رات میں بھی قصاص کے فرض ہونے کی بجائے ہی وجہ لکھی ہے تو اس طرح برائی کو اپنے درمیان سے دفع
 کیجئے تاکہ باقی لوگ سنیں اور دہشت کھائیں اور آگے کو تمہارے درمیان ایسی شرارت پھرنے کریں

لیکن جہاں قصاص میں حکمت ہے۔ وہاں معافی میں بھی ایک حکمت چھپا ہے جو آگے چل کر بیان ہوگی۔ پس ان آیات میں بھی عدم تشدد کی ایک صورت بیان ہوئی۔

الحرب بالحر والجدد بالجدد والانتی بالانتی۔ کے متعلق مفسرین اور فقہاء کے درمیان بڑا اختلاف ہے۔ بعض مفسر کچھ لکھتے ہیں اور بعض کچھ۔ بعض فقہاء کی ایک رائے ہے بعض کی کچھ اور۔ لیکن یہاں اس بحث میں پڑنے کی ضرورت نہیں۔ زائدہ جاہلیت میں رواج تھا کہ اگر کسی کمزور قوم کا کوئی غلام کسی بڑی قوم کے آدمی کو قتل کر دیتا تو اصل قاتل کی جگہ کمزور قوم کے کسی آزاد آدمی کو بدلے میں قتل کر دیتے۔ اسی طرح عورت قاتل کی بجائے اس کی قوم کے کسی مرد کو قتل کر دیتے۔ اس کے برعکس اگر کمزور قوم کے کسی آدمی کو طاقور قوم کا کوئی آزاد مرد قتل کر دیتا تو اس آزاد کی جگہ کسی غلام کو قتل کر دیتے۔ اسی طرح کی اور نامعقول اور نامنصفانہ رسمیں بھی عرب میں جاری تھیں۔ قرآن مجید نے ان بہبودہ رسموں کو مندر کرنے کا حکم دیا۔ اس لئے قرآن مجید کے ان الفاظ کا یہی ترجمہ مناسب معلوم ہوتا ہے کہ اگر قاتل آزاد ہو تو اسی آزاد کو قتل کرو، قاتل غلام ہو تو اسی غلام کو قتل کرو اور اگر قاتل عورت ہو تو اسی عورت کو قتل کرو۔ اب جو ابی تشدد کے متعلق موجودہ انجیل کے احکام پر غور کیجئے۔

”تم سن چکے ہو کہ کہا گیا آنکھ کے بدلے آنکھ اور دانت کے بدلے دانت۔ پر میں تمہیں کہتا ہوں کہ ظالم کا مقابلہ نہ کرو بلکہ جو تیرے داہنے گال پر ٹپا پچھ مارے دوسرا بھی اس کی طرف پھیرو، اور اگر کوئی چاہے کہ تجھ پر نالاش کر کے تیری قبائے، کرتے کو بھی اُسے لینے دے اور جو کوئی تجھے ایک کوس بیکار لے جائے اس کے ساتھ دو کوس چلا جا، جو کوئی تجھ سے کچھ مانگے اُسے دے اور جو تجھ سے قرض چاہے اس سے منہ نہ موڑ۔“

”تم سن چکے ہو کہ کہا گیا اپنے پڑوسی سے دوستی رکھ اور اپنے دشمن سے عداوت، پر میں تمہیں کہتا ہوں کہ اپنے دشمنوں کو پیار کرو اور جو تم پر لعنت کریں اُن کے لئے برکت چاہو جو تم پر

کینڈر کہیں ان کا بھلا کرو اور جو نہیں دکھ دیں اور تائیں ان کے لئے دعا مانگو، تاکہ تم اپنے باپ کے جو آسان پر ہے فرزند ہو۔ کیونکہ وہ اپنے سمجھ کو بدوں اور نیکیوں پر لگاؤ اور راستوں اور ناراستوں پر مینہ برساتا ہے کیونکہ اگر تم انہیں کو پیار کرو جو تمہیں پیار کرتے ہیں تو تمہارے لئے کیا اجر ہے؟ کیا محصول لینے والے بھی ایسا نہیں کرتے؟ اور اگر تم فقط اپنے بھائیوں کو سلام کرو تو کیا زیادہ کیا؟ کیا محصول لینے والے بھی ایسا نہیں کرتے؟ پس تم کامل ہو جیسا تمہارا باپ جو آسان پر ہے کامل ہے۔" نیا عہد نامہ۔ متی کی انجیل۔ باب آیت ۲۸ تا ۳۱

تشدد بجا ہے تشدد کے متعلق آپ توریت، انجیل اور قرآن مجید کے احکام پڑھ چکے اب آپ ان پر غور کریں اور ان کا آپس میں مقابلہ کریں۔

(۱) تورات جو مذکورہ تینوں کتابوں میں سب سے پہلی ہے تشدد کے جواب میں تشدد کو لازم قرار دیتی ہے اور ساتھ ہی حکم کرتی ہے کہ تیری آنکھ مروت نہ کرے اور ظالم کو معافی نہ دے۔

(۲) انجیل تورات کے بعد کی کتاب ہے۔ اس میں تشدد بجا ہے تشدد سے بالکل منع کیا گیا ہے اور ہر صورت میں عفو سے کام لینے کا حکم دیا گیا ہے یعنی کئی عدم تشدد کی تعلیم ہے۔

مشہور و معروف کتاب پرنس کے مصنف میکیا ویلی کے مندرجہ ذیل خیالات گویا انجیل کی اس تعلیم پر ایک تنقید ہے۔

* میکیا ویلی کیننگلی کمزوری اور بزدلی پر حملہ کرتا ہے اور اپنے معاصرین پر انہی کمزوریوں کا الزام لگاتا ہے جیسا کہ اس کی تاریخ فلائرس سے معلوم ہوتا ہے۔ جب وہ یہ سوال کرتا ہے کہ انسان اپنی قدیم عظمت سے کیوں گر گئے ہیں تو اس کو اس کی وجہ ان کی تعلیم نظر آتی ہے۔ جس کے اثرات نے ان کو اپنا جہاں اور مایوس کر دیا ہے اور اس تعلیم کا سب سے بڑا تعلق مذہب سے ہے۔ قدما، آبرو، عزت، نفس، قوت اور صحت جسم کو پسند کرتے تھے اور قدیم مذاہب ان فانی

لوگوں کو جو پندرہ سالہ بہادر اور مقہن ہونے کی وجہ سے شہرت حاصل کرتے تھے، الوہیت کا جامہ پہناتے تھے۔ ان کے مذہبی رسوم شاندار ہوتے تھے۔ اور ان میں اکثر خونی قربانیاں ہوتی تھیں جو لازماً لوگوں کے دلوں میں تندی اور دشمنی کا میلان پیدا کرتی ہوں گی۔“

”برخلاف اس کے ہمارا مذہب مقصدِ اعلیٰ کو دوسرے عالم میں جا رکھتا ہے اور اس دنیا کی آرزو کو نظرِ حقیر سے دیکھنے کی تعلیم دیتا ہے وہ عجزِ لوراً ایثارِ نفس کو بڑی شاندار نیکیاں سمجھتا ہے اور فکر و مراقبہ کی خاموش زندگی کو خارجی امور کی عملی زندگی پر ترجیح دیتا ہے۔ اگر وہ ہم سے قوت کا بھی طالب ہوتا ہے تو قوتِ فعل کا نہیں بلکہ قوتِ برداشت کا۔ اس اخلاق نے انسانوں کو کمزور کر دیا ہے اور دنیا کو بے دھڑک اور شدت پسند آدمیوں کے سپرد کر دیا ہے جن کو یہ معلوم ہو گیا کہ اکثر لوگ بہشت کی امید میں بہ نسبت بدلہ لینے کے برداشت کرنے پر زیادہ مائل ہیں۔ یکساں دینی ساتھ ہی کہتا ہے کہ یہ صحیح ہے کہ انسانی زندگی عیسائیت کی غلط تاویل سے پیدا ہوئی ہے لیکن ان الفاظ سے اُس کا یہ مقصد نہیں ہو سکتا کہ وہ عیسائی اخلاق اور قدیم اخلاق کے تمام مخالف کو واپس لیتا ہے اور اس کا خود جس طرف میلان ہے وہ ظاہر ہے۔“ ۱۷

(۳) قرآن مجید جو سب سے بعد کی کتاب ہے تشدد کے جواب میں تشدد کو لازم قرار دیتی ہے

لیکن ساتھ ہی عفو کی اجازت بھی دیتی ہے۔

گویا پہلی کتاب میں قصاص ہے اور عفو نہیں۔ دوسری کتاب میں عفو ہے قصاص نہیں۔ تیسری کتاب میں قصاص بھی ہے اور عفو بھی۔ تورات کی تعلیم ایک انتہا پرستی اور عفو کی تعلیم دوسری انتہا پرستی اور قرآن مجید کی تعلیم خیر الامور اور سبھا کا ایک روشن نمونہ۔ تورات کے احکام حوام کا دستورِ اعلیٰ بن سکتے ہیں۔

۱۷ تاریخِ مسیحہ جدیدہ جلد اول مصنفہ ڈاکٹر میرلز ہوفڈنگ۔ ترجمہ ارواژ ڈاکٹر خلیفہ عبدالحکیم ص ۲۷ - ۲۸ -

یہ قصہ ہے آدم علیہ السلام کے دو بیٹوں ہابیل اور قابیل کا۔ ان دونوں نے قربانی کی۔ ہابیل کی قربانی اللہ تعالیٰ نے قبول کر لی اور قابیل کی قربانی کو قبول نہ کیا۔ اس پر قابیل کا رشک حسد میں تبدیل ہو گیا اور حسدِ دشمنی میں قابیل نے ہابیل کو کہا کہ میں تجھے ضرور قتل کروں گا۔ ہابیل نے جواب دیا کہ اس میں میرا قصور نہیں۔ اللہ تعالیٰ صرف پرہیزگاروں کی قربانی قبول کرتا ہے اور اگر تو خواہ مخواہ مجھے قتل کرنے کیلئے ہاتھ اٹھائے گا تو میں جواب میں تجھے قتل کرنے کے لئے ہاتھ نہیں اٹھاؤں گا۔ کیونکہ میں خدا سے ڈرتا ہوں تجھ پر ہاتھ اٹھانے کی بجائے میں تویہ چاہتا ہوں کہ اگر تو مجھے قتل کرے تو مجھ مظلوم کے گناہ بھی تیرے سر پر پڑیں اور تیرے اپنے گناہ بھی اور تو اس جرم کی پاداش میں دوزخ میں جائے کیونکہ ظالموں کی سزا یہی ہے اس پر قابیل نے ہابیل کو قتل کر دیا۔

ظاہر ہے کہ اپنی جان کی حفاظت کے لئے حملہ آور پر حملہ کرنا اور تشدد کے جواب میں تشدد کا استعمال کرنا نہ صرف شریعت اور قانون میں جائز ہے بلکہ انسانی فطرت کا تقاضا بھی یہی ہے۔ یقیناً ہابیل کو حفاظتِ خود اختیاری کا حق حاصل ہو چکا تھا لیکن اُس نے اس حق کو استعمال کرنے اور قابیل کے تشدد کے جواب میں تشدد کرنے سے صاف انکار کر دیا اور اس کے اصول پر کار بند ہو کر مظلومانہ شہادت کو تشدد پر ترجیح دی۔

اس میں شک نہیں کہ ہابیل کا یہ طرزِ عمل جو آیاتِ بالا میں مذکور ہوا۔ خود ہابیل کا اپنا طرزِ عمل تھا۔ خدا کا حکم نہ تھا۔ لیکن یہ یقینی بات ہے کہ یہ طرزِ عمل جس انداز سے قرآن مجید میں بیان ہوا۔ اس سے ثابت ہوتا ہے کہ ہابیل کا یہ فیصلہ اللہ تعالیٰ کو منظور و مقبول تھا۔

ہابیل نے یہ جو کہا کہ میں چاہتا ہوں کہ تو میرا گناہ بھی اٹھالے، اس پر بعض اصحاب کو یہ تردد ہوا کہ ایک کا بوجھ دوسرا کیوں اٹھائے گا اور ایک کے گناہ کا بار دوسرے کے سر پر کیوں ٹکڑے گا۔ اس لئے انھوں نے بائبل کا ترجمہ کیا۔ میرے قتل کا گناہ، یعنی تو اپنے اور گناہ بھی اٹھائے اور مجھے قتل کرنے کا

گناہ بھی۔ لیکن بائمی کا یہ ترجمہ محض سینہ زوری ہے۔ مظلوم کے گناہوں کا بار ظالم کے سر پر کس طرح پڑے اس سوال کا جواب بخاری کی ایک حدیث میں موجود ہے۔

عن ابی ہریرۃ رضی اللہ عنہ حضرت ابو ہریرہ رضی اللہ عنہ سے روایت ہے وہ
 قال قال رسول اللہ صلی اللہ علیہ وسلم کہتے ہیں کہ فرمایا رسول کریم صلی اللہ علیہ وسلم نے کہ جب
 من کانت لمظلمۃ لاخیه من اپنے بھائی کی آبرو یا کسی اور چیز کے متعلق ظلم کیا ہو
 عرضا وشیء فلیتحللہ منہ اُسے چاہئے کہ آج اس سے معاف کر لے قبل اس کے
 الیوم قبل ان لا یكون دینا سراً کہ (بروز قیامت) نہ وہ رہے نہ دینا۔ اس وقت
 ولا درہم۔ ان کان لم یعمل اگر اس (ظالم) کا کوئی عمل صلح ہو گا تو اس میں سے
 صالحاً أخذ منہ بقدر مظلمتہ بقدر اس کے ظلم کے لے لیا جائیگا (اور مظلوم کو دیدیا
 وان لم تکن له حسنات اخذ جائے گا) اور اگر اس (ظالم) کے پاس نیکیاں نہ
 من صیئات صاحبہ فحمل ہوں گی تو اس کے (مظلوم) ساتھی کی بریاں
 علیہ۔ لیکر اس (ظالم) پر لاد دی جائیں گی۔

قرآن مجید میں اکثر مقامات پر قصاص اور عفو یعنی جوابی تشدد اور عدم تشدد کا کجا ذکر ہوا ہے اور جوابی تشدد کا جو اثر اور عدم تشدد کی فضیلت بیان ہوئی ہے۔

وَالَّذِينَ إِذَا أَصَابَهُمُ الْبَغْيُ هُمْ يَنْتَصِرُونَ اور وہ لوگ کہ جب ہوتا ہے ان پر ظلم تو وہ بدلہ لیتے
 وَجَزَاءُ سَيِّئَةٍ سَيِّئَةٌ مِّثْلُهَا فَمَنْ ہیں اور بدلہ برائی کا ہے برائی ویسی ہی۔ پس
 عَمَّا وَاصِلَةٌ فَأَجْرُهَا عَلَى اللَّهِ إِنَّهُ جس نے معاف کر دیا اور صلح کر لی سو اس کا اجر ہے
 لَا يَحِبُّ الظَّالِمِينَ. وَلَمَنِ انْتَصَرَ اللہ کے ذمے بیشک وہ ظالموں کو پسند نہیں کرتا۔
 بَعْدَ ظُلْمِهِ فَأُولَٰئِكَ مَا عَلَيْهِمْ اور جس نے بدل لیا بعد اس کے کہ اس پر ظلم ہوا ہو

وَمَنْ سَبَّكَهُ إِتْمَانًا سَبَّكَ عَلَى الَّذِينَ
يَظْلُمُونَ النَّاسَ وَيَجْعَلُونَ فِي الْأَرْضِ
بِغَيْرِ الْحَقِّ أَوْلِيًّا لَكَ لَهُمْ عَذَابٌ أَلِيمٌ
بِغَيْرِ الْحَقِّ أَوْلِيًّا لَكَ لَهُمْ عَذَابٌ أَلِيمٌ
وَلَمَنْ صَبَرَ وَغَفَرَ إِنَّ ذَلِكَ
لِأَمْرٍ عَظِيمٍ الْأَمْكُورُ - (۲۲-۲۳-۲۴) بلند ہمتی کا کام ہے۔

ان آیات سے پہلے کی آیات میں اچھے لوگوں کا ذکر تھا۔ انہی اچھے لوگوں میں وہ لوگ بھی مذکور ہوئے
جو ظلم کا بدلہ لیتے ہیں چند اہم باتیں جو ان آیات سے ثابت ہوتی ہیں یہ ہیں۔

(۱) مظلوم کی طرف سے جوابی تشدد ظالم کے تشدد سے زیادہ یا بدتر نوعیت کا نہیں ہونا چاہئے
حقِ حفاظتِ خود اختیاری کے موجودہ ملکی قانون میں بھی یہ شرط موجود ہے کہ جوابی تشدد ضرورت زیادہ نہ ہو
(۲) جوابی تشدد کے استعمال کرنے والے پر کوئی الزام نہیں اور نہ ایسا تشدد جرم کی تعریف میں آتا ہے
(۳) الزام صرف اس شخص پر ہے جو تشدد میں ابتدا کرتا ہے یا اس شخص پر جو جوابی تشدد میں مقررہ ہا
درد سے گزر جانا ہے۔

(۴) جو شخص ظالم کے تشدد کے جواب میں تشدد نہ کرے بلکہ اسے معاف کر دے۔ اللہ تعالیٰ
اسے اس صبر کا اجر عطا کرے گا۔

(۵) تشدد کے مقابلے میں صبر اور عفو سے کام لینا بڑی بلند ہمتی کا کام ہے اور بڑا قابل
ستائش کام۔

پس ان آیات سے جوابی تشدد کی اجازت اور عدم تشدد کی فضیلت ثابت ہوتی ہے۔ بیان میں
حسن بصری رحمتانہ علیہ و نقل ہے کہ قیامت کے دن نہ اہلی کہ جس شخص کا خدا کے ذمے کوئی اجر ہے وہ اٹھے اور لے
اس نرا کے جواب میں کوئی شخص نہ اٹھے گا سوائے اس کے جس نے کسی ظلم کو معاف کیا ہو گا (بحوالہ تفسیر حسینی)

کا حکم دیا گیا ہے نہ کہ ایذا کے مقابلے میں ایذا کا۔ یہ عدم تشدد کی تعلیم ہے۔

أَدْعُ إِلَى سَبِيلِ رَبِّكَ بِالْحُكْمَةِ ۚ وَلَا لَدُولُونَ (کو اپنے رب کے رستے کی طرف حکمت سے اور
 الْمَوْعِظَةَ الْحَسَنَةَ وَجَادِلْهُمْ بِالَّتِي هِيَ ۚ اچھی نصیحت سے اور بحث کران کے ساتھ خوبصورت طریقے سے
 أَحْسَنَ إِنَّ رَبَّكَ هُوَ أَعْلَمُ بِمَنْ ضَلَّ عَنْهُ سَبِيلَهُ وَهُوَ أَعْلَمُ بِالْمُهْتَدِينَ ۚ وَإِنْ عَاقَبْتُمْ اوروہی بہتر جاننا ہر راہِ راست پر چلنے والوں کو۔ اور اگر تم سختی
 فَعَاقِبُوا بِمِثْلِ مَا عَاقَبْتُمْ ۚ وَلَا تَنْصَبُوا لَهُمْ صَبْرًا ۚ اوروہی جیسی سختی تم پر کی گئی ہو۔ اور اگر تم
 كَلِّمُوا خَيْرَ الْخَيْرِينَ۔ (۱۳۶، ۱۳۵، ۱۳۴) صبر کرو تو یہ بہتر ہے صبر کرنے والوں کے لئے۔

تبلیغ کا کتنا خوبصورت طریقہ بتایا گیا ہے۔ دعوتِ حکیمانہ ہو، نصیحتِ خوش آئند ہو اور بحثِ خوش آئند تر
 اگر ہمارے مبلغ اس اصول پر کاربند ہوں تو کامیابی یقینی ہو لیکن افسوس ہے کہ ہماری تبلیغ اور ہمارے
 تبلیغی مناظرے محض ایک دوسرے کی تضحیک پر مبنی ہوتے ہیں۔ اور بس۔

ان آیات میں جو ابی تشدد کا حکم نہیں دیا گیا بلکہ یہ کہا گیا ہے کہ اگر تم تشدد کرو تو بس اتنا ہی جتنا
 تم پر کیا گیا ہو اور ساتھ ہی یہ بھی کہہ دیا گیا ہے کہ بہتر تو یہی ہے کہ تم تشدد کے جواب میں تشدد نہ کرو۔ بلکہ صبر اور
 برداشت سے کام لو۔ جی چاہتا ہے کہ ان آیات کے نیچے مولانا ابوالکلام آزاد نے جو نوٹ لکھا ہے نقل کر دوں
 تاکہ میری روٹی پھسکی عبارت کے صحرا میں ان کا ادیبانہ اسلوبِ بیان ایک سرسبز نخلستان کا کام دے جائے۔

• غور کرو قرآن کا محض ایک لفظ یا محض ایک ترکیب کس طرح مقاصدِ رسائل کے فیصلے کر دیا
 کرتی ہے پہلے بصیغۂ امر دعوت کا حکم دیا گیا تھا "ادْعُ إِلَى سَبِيلِ رَبِّكَ" پس چاہئے تھا کہ یہاں بھی
 بدلہ لینے کا حکم دیا جاتا کہ اگر تم ہمارے ساتھ سختی کی گئی ہو تو تم بھی ویسی ہی سختی کرو۔ مگر نہیں ایسا
 نہیں فرمایا بلکہ کہا "وَإِنْ عَاقَبْتُمْ" اگر ایسا ہو کہ تم مخالف کی سختی کے جواب میں سختی کرنا چاہو تو
 چاہئے کہ حد سے نہ بڑھو۔ اس سے معلوم ہوا کہ سختی کے جواب میں سختی کا حکم نہیں ہے بلکہ اجازت ہے

یعنی اگر ایک آدمی وہ مقام حاصل نہیں کر سکتا جو اس بارے میں بہتری اور فزونی کا مقام ہے۔ جمیل جانا اور بخش دینا۔ تو پھر اُسے بدلے کی اجازت دیدی گئی، لیکن اجازت کو "بشل ماعوقبتم" سے مقید کر دیا، تاکہ زیادتی کا دروازہ کبھی بند ہو جائے۔ اب دو ہی راہیں کھلی رہ گئیں عزیمت تو اس میں ہوئی کہ جمیل جاؤ اور بخش دو۔ رخصت اس کی ہوئی کہ جتنی سختی کی گئی ہے۔ اتنی ہی تم بھی کر لو۔ اس سے آگے قدم نہیں بڑھا سکتے۔

اس آیت کی تفسیر میں امام غزالی (رحمۃ اللہ علیہ) کی ایک تقریر بہت مقبول ہوئی ہے جو انھوں نے "قطاس المستقیم" میں لکھی ہے اور بعد کے مفسرین نے عموماً اسے اختیار کر لیا ہے وہ کہتے ہیں استعداد و فہم کے لحاظ سے ہر انسان کی طبیعت یکساں نہیں۔ اور ہر ذہنی حالت ایک خاص طرح کا اسلوب خطاب چاہتی ہے۔ اربابِ دانش کیلئے استدلال کی ضرورت ہوتی ہے۔ عوام کے لئے موعظت کی اور اصحابِ خصومت کے لئے جدل کی پس اس آیت میں قرآن نے تینوں جماعتوں کے لئے یہ تینوں طریقے بتلا دیئے ہیں۔ اربابِ دانش کو حکمت کے ساتھ مخاطب کرو، عوام کو موعظت کے ساتھ۔ اور اربابِ خصومت کے لئے جدل کی بھی اجازت ہے مگر بطریقِ احسن" (ترجمان القرآن ص ۳۲۵)

وَدَلِّ كَثِيرٌ مِّنْ أَهْلِ الْكِتَابِ لَوْ يَرُدُّكُمْ
مِنْ بَعْدِ إِيمَانِكُمْ كُفَّارًا حَسْبُكُمْ
مِنْ عُنْدِ أَنْفُسِكُمْ مِنْ بَعْدِ
مَا تَبَيَّنَ لَهُمُ الْحَقُّ فَاعْفُوا وَاصْفُوا
حَتَّىٰ يَأْتِيَ اللَّهُ بِأَمْرِهِ إِنَّ اللَّهَ عَلِيمٌ
كَلِيمٌ قَدِيرٌ (۲-۱۰۹)

ایمان لائے پیچھے کافروں میں بوجہ حسد کے جو
ان کے دلوں میں ہے حالانکہ ظاہر ہو چکا ان پر
حق پس معاف کرو اور درگزر کرو تا وقتیکہ
بھیجے اللہ اپنا حکم (یعنی حکم جبار) بے شک
اللہ ہر چیز پر قادر ہے۔

اسلام کی ابتدائی دور کی تاریخ شاہد ہے کہ مکہ معظمہ کے اہل کتاب کا فرآن حضرت صلی اللہ علیہ وسلم پر اور ان مٹھی بھر لوگوں پر جو ایمان لے آئے۔ طرح طرح کے تشدد و ظلم کرتے تھے تاکہ انھیں تنگ کر کے پھر کافر بنا دیں۔ یہ اللہ کے بندے رنگارنگ مصیبتیں اور اذیتیں جھیلے رہے مگر اتنے نہ اٹھایا۔ کیونکہ اللہ تعالیٰ کا حکم تھا کہ "جھیل جاؤ اور بخش دو" لطف یہ ہے کہ اس برداشت میں عفو کا عنصر بھی موجود تھا۔ غور کیجئے کتنا بلند مقام ہے۔

جوابی تشدد اور عدم تشدد کی دو حیثیتیں ہیں۔

(۱) انفرادی اور شخصی (۲) جماعتی یا قومی

اس آیت میں جماعتی عدم تشدد کی تعلیم ہے، عدم تشدد دو چیزوں پر موقوف ہے ایک علوہمت، دوسری مصلحتِ وقت۔ یہاں جس عدم تشدد کا حکم دیا گیا ہے اس میں یہ دونوں عنصر موجود ہیں، جس زمانے کی یہ بات ہے اس وقت مسلمان معدومے چند تھے اور کامیاب مدافعت کے ناقابل۔ یہ تو مصلحت کا عنصر لیکن بلند ہمتی کا عنصر بھی موجود تھا کیونکہ درگزر کے ساتھ عفو کی ہدایت بھی موجود ہے۔ علامہ اقبال مرحوم کا شعر:

پختہ ہوتی ہے اگر مصلحت اندیش ہو عقل عشق ہو مصلحت اندیش تو ہے خام ابھی

ایک مقام ہے عقلِ مصلحت اندیش کا، ایک مقام ہے عشقِ مصلحت نااندیش کا۔ یہ دونوں مقام ایک دوسرے کے منافی نہیں۔ کامیاب انسان کے لئے جہاں عشقِ مصلحت نااندیش کی ضرورت ہے وہاں عقلِ مصلحت اندیش کے بغیر بھی چارہ نہیں۔ یہ تھوڑے سے گنتی کے مسلمان اگر مقامِ عشقِ مصلحت نااندیش پر قائم نہ ہوتے تو یقیناً ان جانکاہ مصیبتوں کے مقابلے میں ارتداد کو ترجیح دیتے اور اگر وہ مقامِ عقلِ مصلحت اندیش سے نا آشنا ہوتے تو ضرور وہ مقابلے پر اٹھ کھڑے ہو کر خود کشی کے مرتکب ہوتے لیکن وہ ان دونوں غلطیوں سے بچے رہے کیونکہ ان کا ان دونوں مقاموں پر عبور تھا اسی لئے وہ مدافعانہ اقرار کے لئے اس وقت تک منتظر رہے جب کہ ان کی جماعتی طاقت بڑھ گئی۔ اور جہاد کا حکم آ گیا۔

لیکن دیکھئے جہاد کا حکم آیا بھی تو کتنا حکیمانہ اور کتنا منصفانہ۔

وَقَاتِلُوا فِي سَبِيلِ اللَّهِ الَّذِينَ يَفْتُلُوا كُفْرًا
وَلَا تَعْتَدُوا وَاللَّهِ لَا يُحِبُّ الْمُعْتَدِينَ زیادتی نہ کرو، یقیناً اللہ زیادتی کرنے والوں کو پسند نہیں
وَأَقْتُلُواهُمْ جِثًّا نَفَقًا مَوْلَاهُمْ وَأَخْرَجُوهُمْ كَرْتًا اور قتل کرو انہیں جہاں پاؤ اور کمال دوان ک
مِنْ جِثِّ أَخْرَجُوهُمْ وَالْفِتْنَةُ أَشَدُّ جہاں سے نکالا انہوں نے تم کو۔ اور فتنہ زیادہ سخت
مِنَ الْقَتْلِ - وَلَا تَقَاتِلُوا هُمْ عِنْدَ ہے قتل سے اور نہ لڑو ان سے مسجد الحرام (یعنی کعبہ)
الْمَسْجِدِ الْحَرَامِ حَتَّى يَقْتُلُوا كُفْرًا كُفْرًا کے پاس جب تک کہ وہ نہ لڑیں تم سے وہاں پس
فَإِنْ قَاتَلُواكُمْ فَاقْتُلُواهُمْ كَذَلِكَ اگر وہ لڑیں تم سے تو قتل کرو ان کو۔ یہی سزا ہے کافروں
جَزَاءُ الْكَافِرِينَ. فَإِنْ انْتَهَوْا فَإِنَّ اللَّهَ کی۔ پس اگر وہ باز آجائیں تو یقیناً اللہ غفور اور
غَفُورٌ رَحِيمٌ - وَقَاتِلُوا هُمْ حَتَّى رَحِيم ہے اور لڑو ان سے یہاں تک کہ نہ رہے فتنہ
لَا تَكُونُ فِتْنَةً وَيَكُونَ الدِّينُ لِلَّهِ اور سرجائے دین اللہ کے لئے۔ پس اگر وہ باز آجائیں
فَإِنْ انْتَهَوْا فَلَا عُدْوَانَ إِلَّا عَلَى تُوں نہیں سختی مگر ظالموں پر حرمت والا ہینسہ
الظَّالِمِينَ. اللَّهُمَّ احْرَمِ الْحَرَامِ حَرَمِتِ واسلے ہینسہ کے بدلے ہے اور سب حرمتوں
وَأَحْرَمَاتٍ قِصَاصٍ. فَمَنْ اعْتَدَى میں بدلہ ہے پھر جو زیادتی کرے تم پر تو تم بھی
عَلَيْكُمْ فَاعْتَدُوا عَلَيْهِمْ مِثْلَ مَا اعْتَدَى اس پر زیادتی کرو جیسی زیادتی اس نے تم پر کی
عَلَيْكُمْ. وَاتَّقُوا اللَّهَ وَاعْلَمُوا أَنَّ اور ڈرو اللہ سے اور جان لو کہ اللہ تعالیٰ پر بیڑ گارو
اللَّهُ مَعَ الْمُتَّقِينَ - (۲-۱۹۰ تا ۱۹۴) کے ساتھ ہے۔

آیات بار میں قانون جنگ کے جو اصول بیان ہوئے وہ گہرے غور کے قابل ہیں۔

(۱) لڑائی صرف اسی قوم سے ہو سکتی ہے جو حملہ آور ہو۔ "الذین یقاتلونکم" اس سے معلوم ہوا

کہ جہادِ مدافعتیہ اقدام ہے۔

(۲) لڑائی میں فریقِ ثانی پر زیادتی کرنا جائز نہیں۔ اس سے ثابت ہوا کہ اسلامی قانون کی رو سے ایٹم بم گرانائے تعدی ہے اور خدا معتمدین کو پسند نہیں کرتا۔

(۳) عرب کے رواج کے مطابق خانہ کعبہ کے نواح میں لڑائی کرنا منع تھا۔ اسی طرح مہینوں میں بھی لڑائی بند ہوتی تھی۔ مسلمانوں کو حکم ہوا ہے کہ تم بھی ان حرمتوں کا لحاظ کرو، ہاں اگر دشمن ان کا پاس نہ کرے تو اس صورت میں تم بھی آزاد ہو۔

(۴) اگر دشمن لڑائی بند کر دے تو تم بھی بند کر دو۔ فان انتہوا تاکید کے لئے یہ حکم مکرر بیان ہوا۔

(۵) لڑائی فتنہ دور کرنے کے لئے جو فتنہ دور ہو جائے تو لڑائی بند کر دو۔ اس صورت میں فتنہ یہ تھا کہ کافر مسلمانوں کو پھر کفر میں واپس لانے کے لئے ان پر طرح طرح کے ظلم و ستم کرتے تھے یہاں تک کہ مسلمانوں کو ان کے مظالم سے تنگ آ کر مکہ چھوڑنا پڑا۔ اس سے معلوم ہوا کہ مذہبی آزادی کیلئے لڑنا جائز ہے لیکن جب یہ آزادی مل جائے تو پھر لڑنا جائز نہیں۔ دین کا معاملہ خدا اور آدمی کے درمیان ہے کسی تیسرے شخص کو یہ حق حاصل نہیں کہ وہ اس معاملے میں دخل دے۔ اگر کوئی دخل دے تو لڑو۔ لیکن جب پھر دین کا معاملہ خدا کے سپرد ہو جائے تو لڑنا بند کر دو۔ ”وکیون الدین لہ“

(۶) تعدی کے مقابلے میں اتنی ہی تعدی کرو جتنی تم پر کی گئی ہو، اس سے زیادہ جائز نہیں، یہ تقویٰ ہے اور اللہ تعالیٰ تقویٰ کرنے والوں کا حاجی و مددگار ہے۔

آپ نے دیکھا کہ جو ابی تشدد اگر ضروری بھی ہو جائے تو بھی وہ مشروط ہے بشرطِ اچند در چند۔ یہ نہیں کہ موجودہ زمانے کی لڑائیوں کی طرح انسانیت سوز درد تک چلا جائے۔ عموماً دیکھا جاتا ہے کہ جو لوگ عدیم تشدد اور اہنسائی کی تشویش کرتے ہیں اور دوسروں کو تشدد پر آمادہ کرتے رہتے ہیں وہ خود بڑے بزدل ہوتے ہیں اور دلت پر عورتوں کی طرح گھروں میں چھپ کر بیٹھ جاتے ہیں مندرجہ ذیل قرآنی آیت میں انہی لوگوں کا ذکر ہے۔

توزرعنا یاں مجوہیں کارزار توزطاؤساں مجوہید و شکار
 قرآن مجید میں تشددِ فعلی اور تشددِ قوی دونوں کے جواب میں عدم تشدد کی تعلیم موجود ہے۔
 اُولَئِكَ يُؤْتُونَ اَجْرَهُمْ مَّرْتَبَيْنِ یہی لوگ ہیں جنہیں ان کا اجر دو دفعہ دیا جائے گا۔
 بِمَا صَبَرُوا وَيَدْرُؤْنَ بِالْحَسَنَةِ ہیں وجہ کہ انہوں نے صبر کیا اور وہ ہٹاتے ہیں
 السَّيِّئَةَ وَيَمَا رَزَقْنَاهُمْ يُنفِقُونَ برائی کو بھلائی کے ساتھ اور جو کچھ ہم نے انہیں دیا ہے
 وَاذْاَسْمِعُوا اللّٰغُوَاغْرَ صَوَاعِدُ اس سے خرچ کرتے ہیں اور جب وہ سنتے ہیں لغوبات
 وَقَالُوا لَنَا اَعْمَالُنَا وَلكُمْ اَعْمَالُكُمْ تو اس کو کنارہ کشی کرتے ہیں اور کہتے ہیں کہ ہمارے اعمال
 سَلَامٌ عَلَيْكُمْ لَا نَبْتَغِي ہمارے لئے اور تمہارے اعمال تمہارے لئے سلام ہے
 الْجَاهِلِيْنَ - (۲۸-۵۵) تم پر ہم جاہلوں کو نہیں چاہتے۔

آپ نے دیکھا عدم تشدد کا اجر و جزا ہے صبر کرنے کی وجہ سے اور بدی کے بدلے میں نیکی کرنے کی
 وجہ سے عدم تشدد پر عمل کرنے والے لوگ جو کوئی لغوبات سنتے ہیں تو اس کے جواب میں لغوبات نہیں کہتے
 بلکہ یہ کہہ کر چل دیتے ہیں کہ "آپ جانیں اور آپ کے کام ہمارا اور آپ کا ساتھ ممکن نہیں۔ آپ پر سلام ہو"
 فکر کا مقام ہے آج کل ہم میں کتنے ہیں جو اس نہایت حکیمانہ تعلیم پر کار بند ہیں۔

وَعِبَادُ الرَّحْمٰنِ الَّذِيْنَ يَمْتَسُوْنَ اور انہ کے (نیک) بندے وہ ہیں جو چلتے ہیں زمین پر
 عَلٰى الْاَرْضِ هَوْنًا وَاِذَا خَاطَبَهُمْ عجز و انکسار کے ساتھ اور جب مخاطب ہوتے ہیں
 الْجٰهِلُوْنَ قَالُوْا سَلَامًا (۲۵-۶۳) ان سے جاہل تو وہ جواب میں کہتے ہیں کہ تم پر سلام ہو۔

کتابا بلند مقام ہے ہمارا یہ حال ہے کہ جہالت کے جواب میں جب تک ہم بڑھ چڑھ کر جہالت
 نہ کریں تسلی نہیں ہوتی ہمارا دستور العمل تو یہ ہے۔

اَلَا لَا يَجِيْهَلْنَ اَحَدًا عَلَيْنَا فنجہل فوق جہل الجاہلینا

مولانا نے روم کے یہ دو شعر اسی بلند مقام کا پتہ دیتے ہیں جو اس آیت میں مذکور ہوا۔
 اگر گویند ز راقی د سالوس بگو ہستم دو صد چندان وحی رو
 وگر از خشم دشامے دہندت دعا کن خوشدل و خندان وحی رو
 وَالَّذِينَ لَا يَشْهَدُونَ الزُّورَ اور وہ (نیک) لوگ جو نہیں شہادت دیتے
 وَلَا ذَا أَمْرٍ وَإِلَّا لَخِوَمُهُمْ وَإِكْرَامًا جھوٹی اور جب وہ گزرتے ہیں لغو کے پاس سے
 تو گزرتے ہیں وقار کے ساتھ۔ (۲۵-۲۶)

لغو قول یا لغو فعل پیش آجائے تو نیک بندے جواب میں نہ لغو کہتے ہیں نہ لغو کرتے ہیں بلکہ شرافت مانت اور وقار کے ساتھ کنارہ کش ہو جاتے ہیں۔

وَاصْبِرْ عَلَى مَا يَقُولُونَ وَاهْجُرْهُمْ
 هَجْرًا جَمِيلًا وَذَرْنِي وَالْمُكَذِّبِينَ
 اُولِي النَّعْمَةِ وَهَمَلْهُمْ قَلِيلًا
 اِنَّ كَذِبًا كُنَّا لَا وَجْهًا لَّهُمْ (۲۴:۱۷)

تھوڑی بلاشبہ ہمارے پاس بیڑیاں ہیں اور دروغ۔

یہ خطاب ہے حضرت رسول کریم صلی اللہ علیہ وسلم سے کافر اور مشرک آپ کو یہودہ باتیں کہہ کہہ کر ایذا دیتے تھے۔ اللہ تعالیٰ کہتا ہے کہ آپ ان کی باتوں پر صبر کریں اور انھیں ان کے حال پر چھوڑ دیں۔ میں جانوں یا لطف یہ ہے کہ چھوڑنا بھی وہ چھوڑنا نہیں جو بزبان آدمی کے درخور ہے۔ بلکہ ہجر جمیل کی ہدایت خوبصورت چھوڑنا یہ نہ صرف عدم تشدد ہے بلکہ حسن و جمیل عدم تشدد۔

شنیدم کہ مردانِ راہِ خدا دلِ دشمنان ہم نکرند تنگ
 ترا کے میسر شود این مقام کہ بادوستانت خلاف است جنگ (سعدی)
 فی الواقعہ یہ مقام بہت بلندی پر ہے۔ کوئی خوش بخت آدمی ہی وہاں تک پہنچ سکتا ہے

جوابی تشدد یعنی قصاص کی حکمت اور مصلحت پہلے بیان ہو چکی۔ قرآن مجید میں عدم تشدد یا اہنسا کی حکمت بھی بیان ہوئی ہے۔

وَلَا تَسْتَوِي الْحَسَنَةُ وَلَا السَّيِّئَةُ ۚ
 اِدْفِعْ بِالَّتِي هِيَ اَحْسَنُ فَاِذَا الَّذِي
 يَبِيْنُكَ وَبَيْنَهُ عَدَاوَةٌ كَاَنْتَ
 وَبِىْ حٰمِيْمٌ ۚ وَمَا يُلْقٰهَا اِلَّا الَّذِيْنَ
 صَبَرُوْا ۚ وَمَا يُلْقٰهَا اِلَّا ذُوْ حٰظٍ
 عَظِيْمٌ ۝ (۳۱-۳۲ و ۳۵)

اور نہیں برابر نیکی اور بدی (برائی کا) دفعیہ کر
 ایسی بات سے جو اچھی ہو پس بیکایک وہ شخص جس
 کے اور تیرے درمیان عداوت تھی۔ ایسا ہو جائیگا
 جیسا ایک مخلص دوست اور نہیں ملتی یہ بات
 مگر ان کو جو صبر کرتے ہیں اور نہیں ملتی یہ بات
 مگر اس کو جو بڑا بخت والا ہوتا ہے۔

یہ حکمت ہے عدم تشدد کی اور یہ مقام ہے ان لوگوں کا جنہیں اللہ تعالیٰ نے صابر اور ذوقِ
 عظیم کہا ہے حضرت سر سقراط علیہ السلام کا قول ہے کہ "حسن خلق آنت کہ خلق را ز رخانی و رنج
 خلق کشی بے کینہ و مکافات"

یہاں یہ بتا دینا دلچسپی سے خالی نہ ہوگا کہ وہ اصحاب جو قرآن مجید کے ایک نصف کو دوسرے
 نصف سے منسوخ ثابت کرنے کے شائق ہیں تقریباً تمام مذکورہ بالا آیات کو آئیہ سیف سے منسوخ
 قرار دیتے ہیں لیکن وہ لوگ جو ان نہایت حکیمانہ اور زریں تعلیلات کو منسوخ کہنے کی گستاخی نہیں
 کر سکتے یہ نہیں کہہ سکتے کہ عدم تشدد یا اہنسا کی اسلام میں کوئی جگہ نہیں۔